
सं0 वि०स०वि० -16/ 2010 - 1160/ वि०स० । — “ बिहार राज्य विश्वविद्यालय ( संशोधन ) विधेयक , 2010 ", जो 


बिहार विधान - सभा में दिनांक 30 मार्च, 2010 को पुरःस्थापित हुआ था , बिहार विधान - सभा की प्रक्रिया तथा कार्य 


संचालन नियमावली के नियम 116 के अन्तर्गत उद्देश्य और हेतु सहित प्रकाशित किया जाता है । 


सुरेन्द्र प्रसाद शर्मा, 


सचिव , 


बिहार विधान - सभा । 


बिहार गजट ( असाधारण) , 7 अप्रील 2010 


[वि॰स वि० - 14/ 2010 ] 


बिहार राज्य विश्वविद्यालय (संशोधन ) विधेयक 2010 
बिहार राज्य विश्वविद्यालय अधिनियम 1976 ( बिहार अधिनियम 23, 1976 ) को संशोधित करने के लिए 
विधेयक । 

प्रस्तावना: - भारत गणराज्य के इकसठवें वर्ष में बिहार राज्य विधान मंडल द्वारा निम्नलिखित रूप में यह 
अधिनियमित हो: 


1. संक्षिप्त नाम और प्रारंभ । - (1 ) यह अधिनियम बिहार राज्य विश्वविद्यालय संशोधन अधिनियम , 2010 कहा 


जा सकेगा । 


( 2 ) यह तुरत प्रवृत्त होगा । 

2. बिहार अधिनियम 23, 1976 की धारा - 7 का संशोधन । बिहार राज्य विश्वविद्यालय अधिनियम 1976 की 
धारा -7 में (10 ) के पश्चात् एक निम्नलिखित नया ( 11 ) जोड़ा जाएगाः 

"(11 ) विधि परामर्शी 

3. बिहार अधिनियम 23, 1976 की धारा - 10 का संशोधन ।-(1) बिहार राज्य विश्वविद्यालय अधिनियम , 
1976 की धारा - 10 की उप - धारा (6) के बाद निम्नलिखित परन्तुक जोड़ा जाएगा: 

“ परन्तु, अनुसचिवीय कर्मचारी वृन्द ( स्टाफ ) एवं अन्य सेवकों की ऐसी नियुक्ति कुलाधिपति द्वारा गठित 

चयन समिति की अनुशंसा पर की जाएगी । " 
4. बिहार अधिनियम 23, 1976 की धारा - 12 का संशोधन । -(1) बिहार राज्य विश्वविद्यालय अधिनियम , 
1976 की धारा - 12 क की उप - धारा (1) निम्नलिखित द्वारा प्रतिस्थापित की जायेगी: 

"(1) वित्तीय सलाहकार पूर्णकालिक पदाधिकारी होगा । वह कुलाधिपति द्वारा, राज्य सरकार की 

अनुसंशा पर भारतीय लेखा परीक्षा और लेखा सेवा अथवा भारत सरकार अथवा राज्य सरकार के 
किसी अन्य लेखा सेवाओं के पदाधिकारियों के बीच से या तो प्रतिनियुक्ति पर अथवा पुनर्नियोजन 
द्वारा नियुक्त किया जाएगा । वह राज्य सरकार के उपायुक्त से अन्यून पंक्ति के होंगे । जब तक 
ऐसे किसी पदाधिकारी की नियुक्ति नहीं हो जाती है तब तक वर्तमान पदधारी वित्तीय सलाहकार 

के रूप में कार्य करना जारी रख सकेगा। " 
( 2) बिहार राज्य विश्वविद्यालय अधिनियम , 1976 की धारा - 12 क की उप - धारा ( 2) निम्नलिखित द्वारा 
प्रतिस्थापित की जाएगी: 

" (2 ) वित्तीय सलाहकार की सेवा के निबंधन और शर्ते राज्य सरकार द्वारा अवधारित की जाएगी और 

वह सामान्यतः तीन वर्षों तक पदधारण करेगा / करेगी । " 
5. बिहार अधिनियम 23 , 1976 में एक नयी धारा - 12 ख का जोड़ा जाना । बिहार राज्य विश्वविद्यालय 
अधिनियम, 1976 की धारा - 12 क के बाद निम्नलिखित एक नई “ धारा - 12 ख " जोड़ी जाएगी: 

" 12 ख विधि सलाहकार | –(1)विधि सलाहकार पूर्णकालिक पदाधिकारी होगा । वह राज्य सरकार द्वारा, 

बिहार न्यायिक सेवा के पदाधिकारियों अथवा ऐसे अधिवक्ताओं के बीच से , जो उच्च न्यायालय में 
सरकारी सलाहकार रह चुके हों अथवा ऐसे अधिवक्ताओं के बीच से जो दस वर्षों से अन्यून विधि 
व्यवसाय में उच्च न्यायालय में रहा हो या तो प्रतिनियुक्ति पर अथवा पुनर्नियोजन द्वारा, नियुक्त 

किया जाएगा । विधि सलाहकार की सेवा के निर्बधन और शर्ते राज्य सरकार द्वारा अवधारित की 
जाएगी और वह सामान्यतः तीन वर्षों तक पदधारण करेगा / करेगी । 


( 2 ) विधि सलाहकार कुलपति के प्रशासनिक नियंत्रण में कार्य करेगा । ऐसे सभी विषयों में , जिनमें विधिक 
विवाद अन्तर्गस्त हो अथवा विधिक विवाद उत्पन्न होने की संभावना हो , विधि सलाहकार से परामर्श लेना अनिवार्य 
होगा । 

(3) जहाँ कुलपति अथवा सिंडिकेट द्वारा, सलाहकार के परामर्श के प्रतिकूल निर्णय लिया गया हो, वैसे 
मामलों को राज्य सरकार को निर्देशित कर किए जायगा और जिसका विनिश्चय अंतिम होगा । 

( 4) भारत के सभी न्यायालयों में विश्वविद्यालय के मामलों का प्रतिवाद करने के लिए विधि सलाहकार 
कुलपति के अनुमोदन से वकीलों / विधिवेत्ताओं का पैनल तैयार करेगा । 

6. बिहार अधिनियम 23, 1976 की धारा - 18 का संशोधन । बिहार राज्य विश्वविद्यालय अधिनियम , 1976 
की धारा -18 की उप - धारा ( 13) में शब्द " एक लाख " शब्द “ दस लाख द्वारा प्रतिस्थापित किए जाएगे और शब्द 
" पच्चीस हजार " शब्द " दो लाख पचास हजार " द्वारा प्रतिस्थापित किए जाएगे । 

7. बिहार अधिनियम 23, 1976 में एक नई धारा - 34 क का जोड़ा जाना । - बिहार राज्य विश्वविद्यालय 
अधिनियम , 1976 में एक नई धारा - 34 क निम्नलिखित रूप में जोड़ी जाएगी: 

" 34 क - किसी परिनियम और अधिनियम के उपबंध के बीच कोई विरोधाभास होने की दशा में 

अधिनियम अभिभावी होगा । " 
8. बिहार अधिनियम 23, 1976 की धारा - 46 का संशोधन । बिहार राज्य विश्वविद्यालय अधिनियम , 1976 
की धारा - 46 की उप - धारा (3) के पश्चात् निम्नलिखित एक नयी उप - धारा (4) जोड़ी जायगी: 

" (4) – उपर्युक्त के होते हुए भी, राज्य सरकार किसी भी सम्बद्ध / अंगीभूत महाविद्यालयों को अपने 

द्वारा तय मानकों के आधार पर उत्कृष्ट कोटि के केन्द्र के रूप में चयन करने का निर्णय ले 
सकेगी ।ऐसे महाविद्यालय राज्य सरकार द्वारा तय किए गए अतिरिक्त अनुदान एवं विशेष 

सुविधाओं के पात्र होगें । 
9. बिहार अधिनियम 23, 1976 की धारा - 57क का संशोधन । बिहार राज्य विश्वविद्यालय अधिनियम , 
1976 की धारा - 57क (1) का परन्तुक अब निम्न रूप में पढ़ा जाएगा: 

" परन्तु धर्म और भाषा पर आधारित संबद्ध अल्पसंख्यक महाविद्यालयों के शासी निकाय शिक्षकों को 
नियुक्त करेगे , पदच्युत करेगें, सेवा से हटाएंगे अथवा सेवा समाप्त कर देगें अथवा उनके विरूद्ध 

अनुशासनिक कार्रवाई करेगें । " 
10. बिहार अधिनियम 23 , 1976 की धारा - 67 का संशोधन । बिहार राज्य विश्वविद्यालय अधिनियम , 1976 
की धारा - 67 की उप - धारा ( क ) निम्नलिखित द्वारा प्रतिस्थापित की जायगी: 

"67 ( क ) – किसी अधिनियम, परिनियम , विनियम, अध्यादेश में किसी बात के होते हुए भी 

विश्वविद्यालयों के अध्यापन, गैर- अध्यापन, प्रशासनिक कर्मचारी जिसमें इसकें निम्नतर सेवक भी 

शामिल है, की सेवा - निवृत्ति की तारीख राज्य सरकार द्वारा विनिश्चित की जाएगी । 
परन्तु, विश्वविद्यालय किसी भी दशा में विश्वविद्यालय के किसी कर्मचारी की सेवा अवधि, राज्य 

सरकार द्वारा यथानियत , उसकी सेवा - निवृत्ति की आयु पूरी करने के पश्चात् नहीं बढ़ाएगा । " 
11. बिहार अधिनियम 23, 1976 की धारा - 71 का संशोधन । बिहार राज्य विश्वविद्यालय अधिनियम, 1976 
की धारा - 71 की उप - धारा ( 2 ) के पश्चात् निम्नलिखित एक नयी उप - धारा ( 3) जोड़ी जायगी: 

"(3) किसी अधिनियम , नियमावली, परिनियम, विनियम अथवा अध्यादेश के अधीन सरकारी कर्मचारियों 

पर लागू किसी बात के होते हुए भी , वही बात विश्वविद्यालय के कर्मचारियों पर स्वतः लागू नहीं 

होगी जब तक राज्य सरकार द्वारा इसे प्रभावी करने हेतु अधिसूचना निर्गत नहीं की जाती है । " 
12. व्यावृत्ति । - इस अधिनियम की धारा -7, 10, 12, 18 , 34 , 46 , 57 क, 67 , एंव 71 में किए गए संशोधनों 
के होते हुए भी , उनके अधीन किये गए कुछ भी अथवा किया गया कोई विनिश्चय अथवा की गई कोई कार्रवाई 
विधिमान्य रूप से किया गया या की गयी मानी जाएगी तथा उक्त संशोधन के आधार पर इस पर प्रश्न नहीं उठाया 


जाएगा । 

उद्देश्य एवं हेतु 
बिहार राज्य विश्वविद्यालय अधिनियम , 1976 की धारा - 7, 10 , 12, 18, 34, 46, 57अ, 67 एवं 71 में 
संशोधन कर विश्वविद्यालय के अधिनियम को प्रभावशाली बनाने के उद्देश्य से यह संशोधन लाया गया है । इन 
उद्देश्यों की पूर्ति हेतु बिहार राज्य विश्वविद्यालय संशोधन विधेयक 2010 को अधिनियमित कराना ही इस विधेयक का 
अभीष्ट है । 


( हरिनारायण सिंह) 
भारसाधक सदस्य 


पटनाः 


दिनांक 30 मार्च, 2010 


सुरेन्द्र प्रसाद शर्मा, 

सचिव, 
बिहार विधान - सभा । 


अधीक्षक, सचिवालय मुद्रणालय , 
बिहार , पटना द्वारा प्रकाशित एवं मुद्रित । 

